



**QORTI CIVILI
PRIM' AWLA**

**ONOR. IMHALLEF
GEOFFREY VALENZIA**

Seduta tat-30 ta' Jannar, 2008

Rikors Numru. 1078/2006

**Joseph Gatt
vs
Kummissarju Tat-Taxxi Nterni**

II-Qorti

Preliminari

Rat l-att tar-rikors li permezz tieghu ir-rikorrent ssottometta illi:

1. Illi fl-20 ta' Novembru 2006 l-esponenti gie notifikat b'ittra ufficiali mahruga mill-intimat li permezz tagħha interpellah sabiex ihallas is-somma ta' tlett mijha u hamest elef, seba' mijha u sitta u hamsin liri maltin (Lm305,756) kwantu għal wieħed u tmenin elf erba' mijha u tnejn u

Kopja Informali ta' Sentenza

ghoxrin liri maltin (Lm81,422) fi hlas lura ta' taxxa fuq id-dhul jew taxxa provizorja ghas-snин ta' stima 1999, 2000, 2001, 2002, 2003, 2004, u 2005 u kwantu ghal mitejn u erbgha u ghoxrin elf u tlett mijah u erbgha u tletin lira maltin (Lm224,334) bhala taxxa addizzjonal skond l-avviz jew talba tal-hlas li gew mehmuzha ma' l-imsemmija ittra ufficjali (kopja annessa);

2. Illi r-rikorrenti permezz ta' dina l-procedura qieghed joggezzjona ghal dan il-kont u ghalhekk qieghed jinterrompi l-effetti ta' dina l-ittra ufficjali ghaliex fl-ewwel lok ma huwiex korrett li l-intimat jitlob tali ammont u dan peress li dina s-somma konsiderevoli giet mahduma mill-intimat fuq figuri estimatorji u fittizji li l-istess intimat qabad u kkalkula minghajr ma ha nkonsiderazzjoni ebda figura sostantiva u reali sabiex setgha jipprova jibbaza t-talba tieghu liema talba zgur ma jirriflettux id-dhul reali tar-rikorrenti;

3. Illi r-rikorrenti ma għandux jagħti l-ammonti mitluba bhala taxxa lill-intimati u dan ghaliex ir-rikorrenti qatt ma qala' dawk l-ammonti ta' flus li qieghed jippretendi l-intimat li fuqhom tithallas dik it-taxxa konsiderevoli izda aktar minn hekk proprju fis-snin indikati fl-ittra ufficjali ma kienx jahdem b'mod regolari anzi ftit għamel xogħol u allura zgur ma humiex dovuti dawk l-ammonti.

4. Illi barra minn dak li diga' nghad aktar il-fuq u dejjem minghajr pregudizzju, ir-rikorrenti ma għandu jehel ebda nterassi fuq l-imsemmija ammonti meta fir-realta' huma esagerati u zgur ma jirriflettux id-dhul li kellu r-rikorrenti fis-snin indikati mill-intimat fl-ittra ufficjali tieghu;

5. Illi r-rikorrenti jiissottometti illi huwa ma għandu jagħti ebda ammont ta' taxxa matul is-snin indikati mill-intimat fl-ittra ufficjali tieghu tat-8 ta' Novembru 2006 u dana ghaliex huwa kellu dhul minimu li ma kienx taxxabbli.

Għaldaqstant ir-rikorrenti umilment jitlob lil dina l-Onorabbli Qorti jogħgobha thassar u tannulla l-kont mahrug mill-intimat permezz tal-ittra ufficjali datat 8 ta'

Kopja Informali ta' Sentenza

Novembru 2006 u li jkopru is-snin ta' stima 1999, 2000, 2001, 2002, 2003, 2004, u 2005 li jammonta komplessivament ghas-somma ta' tlett mijas u hamest elef, seba' mijas u sitta u hamsin liri maltin (Lm305,756) kwantu ghal wiehed u tmenin elf erba' mijas u tnejn u ghoxrin lira maltin (Lm81,422) fi hlas lura ta' taxxa fuq id-dhul jew taxxa provizorja u kwantu ghal mitejn u erbgha u ghoxrin elf u tlett mijas u erbgha u tletin lira maltin (Lm224,334) bhala taxxa addizzjonali skond l-avviz jew talba tal-hlas hawn anness u dan ghaliex dak l-ammont ma huwiex korrett u ma hux dovut mir-rikorrenti.

Rat ir-**risposta ta' l-intimat** a fol.13 tal-process fejn eccepixxa:

Illi l-allegazzjonijiet u l-pretensjonijiet tar-rikorrent huma kollha nfondati fil-fatt u fid-dritt ghar-ragunijiet segwenti:

Illi l-procedura odjerna quddiem din l-Onorabbi Qorti m'hijiex il-procedura idonea sabiex ir-rikorrent iressaq oggezzjoni ghas-somma in kwistjoni mitluba mill-esponent;

Illi effettivament jekk ir-rikorrent ma qabilx mal-figuri kif indikati mill-esponent kelly l-obbligu li jsegwi l-procedura stabbilita mill-ligi, haga li hu qatt m'ghamel.

Illi jigi rilevat li s-sekwenza tal-fatti hija s-segwenti:

1. Illi r-rikorrent qatt ma baghat lill-esponent il-Formola tat-Taxxa ghas-snин ta' stima 1999 sa 2005.
2. Illi fid-dawl tas-suespost l-esponent hareg lir-rikorrent *Assessments* formali ghas-snин ta' stima in kwistjoni a tenur tal-Artikolu 30 tal-Att Dwar l-Amministrazzjoni tat-Taxxa.
3. Illi r-rikorrent minkejja li kelly c-cans joggezzjona ghal dawn l-istimi skond il-ligi baqa' inadempjenti.

Kopja Informali ta' Sentenza

4. Illi meta skada t-terminu għall-oggezzjoni l-*Assessments* mahruga mill-esponent saru finali u konklussivi.

5. Illi għalhekk mingħajr pregudizzju għal ragunijiet ohra validi fil-ligi, l-esponent kien korrett fil-hrug tal-*Assessments* għas-snin in kwistjoni stante li mexa skond u fil-parametri tal-ligi.

6. Illi jigi rilevat ulterjorment li l-figuri ndikati fl-*Assessments* in kwistjoni huma wkoll korretti u skond il-ligi.

Illi mill-premess jidher car illi l-*Assessments* u l-kont mahrug mill-esponent permezz tal-ittra Ufficjali tat-8 ta' Novembru 2006 għas-snin ta' stima 1999 sa 2005 huma dovuti fl-intier tagħhom mir-rikorrent u b'hekk m'ghandhomx jigu annullati.

Salvi eccezzjonijiet ulterjuri.

Għaldaqstant l-esponent jitlob lil din l-Onorabbi Qorti sabiex tichad it-talbiet kollha tar-rikorrent bl-ispejjeż kontra tieghu.

Rat l-atti kollha tar-rikors u d-dokumenti ezibiti;

Rat is-sentenza preliminari tagħha tas-17 ta' Ottubru 2007;

Semghet lill-Avukati difensuri;

Rat li ma saret ebda talba għas-sospensjoni tal-prolazzjoni tas-sentenza;

TALBA U RISPOSTA

Ir-rikors thalla għal lum għas-sentenza fuq l-ewwel zewg eccezzjonijiet ta' l-intimat.

Ir-rikorrenti qed jitlob li I-Qorti thassar il-kont mahrug mill-intimat permezz tal-ittra ufficiali datat 8 ta' Novembru 2006 u li jkoprī s-snīn ta' stima 1999, 2000, 2001, 2002, 2003, 2004, u 2005 ammontanti komplessivament għas-somma ta' Lm305,756) bhala taxxa provizorja u taxxa addizzjonal u dan ghaliex dak l-ammont ma huwiex korrett u ma hux dovut mir-rikorrenti. (emfazi tal-Qorti)

L-intimat wiegeb li :

1. Illi l-procedura odjerna quddiem din l-Onorabbli Qorti m'hijiex il-procedura idonea sabiex ir-rikorrent iressaq oggezzjoni għas-somma in kwistjoni mitluba mill-esponent;
2. Illi effettivament jekk ir-rikorrent ma qabilx mal-figuri kif indikati mill-esponent kellu l-obbligu li jsegwi l-procedura stabbilita mill-ligi, haga li hu qatt m'ghamel.

KONTESTAZZJONI

L-intimat qed jissottometti li r-rikorrenti qatt ma bagħat il-Formola tat-Taxxa għas-snīn ta' stima 1999 sa 2005 għalhekk hu hareg *Assessments* formali għal-dawn is-snīn a tenur ta' l-Artikolu 30 ta' l-Att Dwar l-Amministrazzjoni tat-Taxxa. Minkejja li kellu l-opportunita' kollha, r-rikorrent ma dahħalx oggezzjoni għal dawn l-istimi skond il-ligi. Għalhekk meta skada t-terminalu għall-oggezzjoni l-*Assessments* mahruga mill-esponent saru finali u konklussivi. Fil-mertu l-intimat isostni li l-figuri ndikati fl-*Assessments* in kwistjoni huma korretti u skond il-ligi.

Ir-rikorrent (fin-nota ta' sottomissionijiet tieghu ara fol 18) issottometta li l-procedura adotta minnha hija wahda idoneja.

Il-kwistjoni dwar l-allegat ksur ta' drittijiet kostituzzjonali u konvenzjonali tar-rikorrenti giet deciza bis-sentenza preliminari precitata.

Fil-mertu r-rikorrent isostni li l-ittra uffijali kienet l-ewwel att gudizzjarju li rceva li bih gie nfurmat bl-assessment uffijali li l-intimat kien ghamel, u ghalhekk dan ir-rikors hu l-ewwel okkazzjoni li bih jista jikkontesta t-talba tal-intimat.

KONSIDERAZZJONIJIET

Illi l-ligi (Kap 372 li hu ligi specjali) jiprovvdvi ghal kif wiehed jista' u għandu jikkontesta assessments mahruga mill-Kummissarju li hu ma jaqbilx magħhom.

Il-procedura hi dika prevvista fl-artikolu 33(2) tal-Kap 372 fejn tista ssir oggezzjoni fi zmien 30 gurnata min-notifika tal-assessments u fin nuqqas ta' qbil, jista' jsir appell fi zmien 30 gurnata quddiem il-Bord tal-Kummissarji Specjali a tenur ta' l-artikolu 35(1), u wara hemm ipprovvdut mill-Ligi Appell quddiem il-Qorti ta' l-Appell fi zmien 30 jum a tenur ta' l-artikolu 37(1).

Fil-kaz in ezami r-rikorrent ma segwiex dina l-procedura u ma għamel xejn min dana, u għalhekk b'dan ir-rikors hu ma jistax jikkontesta l-assessments li saru mill-Kummissarju. Ir-rikorrent ibbaza r-rikors tieghu unikament fuq ir-raguni li **l-ammont ma huwiex korrett u ma hux dovut mir-rikorrenti.**

Kien biss fin-nota ta' sottomissionijiet tieghu li r-rikorrent imbagħad avanza raguni ohra fis-sens li hu ma kienx gie notifikat bl-assessments. Izda mill-provi prodotti jirrizulta li fil-fatt hu kien gie notifikat validament kif jirrizulta mid-Dok KT2 fol 28 li hu kopja ta' Pink Card li turi li l-assessments few notifikati lir-rikorrent fis-17 ta' Mejju 2006 f'idejn Doris Gatt fir-residenza tieghu.

Inoltre l-Qorti tirrileva li r-rikorrent qatt ma bagħat formoli tat-taxxa għas-snin 1999-2005 u kien fid-9 ta' Mejju 2006 li l-assessments għal dawn is-snin intbghatu lir-rikorrent Dok KT1 a fol 27 izda r-rikorrent f'dak il-perjodu ma ikkонтestahomx. Imbagħad fit-8 ta' Novembru 2006 intbagħtet l-ittra uffijali wara li kien ghadda inutilment it-terminu ghall kontestazzjoni.

DECIZJONI

Ghal ghal dawn il-motivi
Il-Qorti tiddeciedi
Billi tichad it-talba tar-rikorrent
Bl-ispejjez kontra tieghu.

< Sentenza Finali >

-----TMIEM-----